

18 ਜੁਲਾਈ, 2018

ਸਿਟੀ ਨੂੰ ਓਪਨ ਡੇਟਾ ਪਲੇਟਫਾਰਮ ਲਈ ਅੰਤਰਰਾਸ਼ਟਰੀ ਅਵਾਰਡ ਮਿਲਿਆ

ਐਸਰੀ 2018 ਸਪੈਸ਼ਲ ਅਚੀਵਮੈਂਟ ਇਨ ਜੀ.ਆਈ.ਐਸ ਅਵਾਰਡ ਨੇ ਬ੍ਰੈਂਪਟਨ ਜਿਓਹਬ ਨੂੰ ਮਾਨਤਾ ਦਿੱਤੀ

ਬ੍ਰੈਂਪਟਨ, ਓਨਟਾਰੀਓ: ਸਿਟੀ ਆਫ ਬ੍ਰੈਂਪਟਨ (City of Brampton) ਨੂੰ ਇੱਕ ਵਾਰ ਫਿਰ ਇਸਦੇ ਨਵੀਨਤਾਕਾਰੀ ਓਪਨ ਡੇਟਾ ਪਲੇਟਫਾਰਮ, ਬ੍ਰੈਂਪਟਨ ਜਿਓਹਬ (Brampton GeoHub) ਲਈ ਮਾਨਤਾ ਦਿੱਤੀ ਗਈ ਹੈ। ਐਸਰੀ ਇੰਕ. (Esri Inc.), ਜੋ ਕਿ ਜਿਓਗ੍ਰਾਫਿਕਲ ਇਨਫਰਮੇਸ਼ਨ ਸਰਵਿਸਿਜ (Geographical Information Services) (ਜੀ.ਆਈ.ਐਸ.) (GIS) ਵਿੱਚ ਇੱਕ ਗਲੋਬਲ ਲੀਡਰ ਹੈ, ਨੇ ਸਿਟੀ ਨੂੰ ਜੀ.ਆਈ.ਐਸ. ਸੈਂਟਰਵੇਅਰ ਦੀਆਂ ਬੇਮਿਸਾਲ ਅਤੇ ਪਰਿਵਰਤਨਸ਼ੀਲ ਸੰਭਾਵਨਾਵਾਂ ਪ੍ਰਦਰਸ਼ਿਤ ਕਰਨ ਲਈ 2018 ਐਸਰੀ ਸਪੈਸ਼ਲ ਅਚੀਵਮੈਂਟ ਇਨ ਜੀ.ਆਈ.ਐਸ (ਐਸ.ਏ.ਜੀ.) ਅਵਾਰਡ (2018 Esri Special Achievement in GIS (SAG) Award) ਨਾਲ ਸਨਮਾਨਿਤ ਕੀਤਾ।

ਦੇ ਕੈਨੇਡੀਅਨ ਅਵਾਰਡ-ਜੇਤੂਆਂ ਵਿੱਚੋਂ ਇੱਕ ਦੇ ਤੌਰ 'ਤੇ, ਸਿਟੀ ਨੂੰ ਬਿਹਤਰ ਸੇਵਾਵਾਂ ਪ੍ਰਦਾਨ ਕਰਨ ਲਈ ਜੀ.ਆਈ.ਐਸ. ਟੈਕਨੋਲੋਜੀ ਦੇ ਇਸਦੇ ਪ੍ਰਭਾਵੀ ਐਂਟਰਪ੍ਰਾਈਜ਼ ਲਾਗੂਕਰਣ ਲਈ 300,000 ਯੋਗ ਉਮੀਦਵਾਰਾਂ ਵਿੱਚੋਂ ਚੁਣਿਆ ਗਿਆ ਸੀ।

ਬ੍ਰੈਂਪਟਨ ਜਿਓਹਬ (Brampton GeoHub) ਇੱਕ ਓਪਨ ਡੇਟਾ ਪਲੇਟਫਾਰਮ ਅਤੇ ਸਹਿਯੋਗ ਤਕਨੀਕ ਹੈ, ਜੋ ਲੋਕਾਂ ਲਈ ਜਨਤਕ ਜਾਣਕਾਰੀ ਤੱਕ ਪਹੁੰਚ ਨੂੰ ਅਸਾਨ ਬਣਾਉਂਦੀ ਹੈ। ਇਹ [maps](#) (ਨਕਸ਼ਿਆਂ), [apps](#) (ਐਪਸ), [stories](#) (ਕਹਾਣੀਆਂ) ਅਤੇ [datasets](#) (ਡੇਟਾਸੈੱਟਾਂ) ਦਾ ਕੇਂਦਰ ਹੈ, ਜੋ ਇਹ ਉਜਾਗਰ ਕਰਦਾ ਹੈ ਕਿ ਸ਼ਹਿਰ ਵਿੱਚ ਕੀ ਹੋ ਰਿਹਾ ਹੈ, ਜਿਵੇਂ ਕਿ:

- [The City Dashboard](#) (ਦ ਸਿਟੀ ਡੈਸ਼ਬੋਰਡ): ਇਹ ਸਿਟੀ ਦੇ ਮਿਊਨਿਸਿਪਲ ਸੇਵਾ ਪ੍ਰਦਰਸ਼ਨ ਅਤੇ ਭਾਈਚਾਰਕ ਉਪਾਵਾਂ ਦਾ ਨਿਰੀਖਣ ਕਰਦਾ ਹੈ।
- [Brampton 2040 Vision Overview](#) (ਬ੍ਰੈਂਪਟਨ 2040 ਦੇ ਦ੍ਰਿਸ਼ਟੀਕੋਣ ਦਾ ਸਾਰ): ਸਿਟੀ ਨੇ ਹਰ ਉਮਰ, ਪਿਛੇਕੜਾਂ ਅਤੇ ਅਨੁਭਵਾਂ ਵਾਲੇ ਲੋਕਾਂ ਨੂੰ ਬ੍ਰੈਂਪਟਨ ਦੇ ਸ਼ਾਨਦਾਰ ਭਵਿੱਖ ਲਈ ਉਹਨਾਂ ਦੇ ਵਧੀਆ ਵਿਚਾਰਾਂ ਨੂੰ ਸਾਂਝਾ ਕਰਨ ਲਈ ਕਿਹਾ ਸੀ। ਇੱਥੇ ਨਤੀਜਿਆਂ ਬਾਰੇ ਜਾਣੋ।
- [Parks and Rec Locator](#) (ਪਾਰਕਾਂ ਅਤੇ ਰੇਕ੍ਰੀਏਸ਼ਨ ਸਬੰਧੀ ਖੋਜਕਰਤਾ): ਕੀ ਤੁਸੀਂ ਬ੍ਰੈਂਪਟਨ ਵਿੱਚ ਨਵੇਂ ਆਏ ਹੋ, ਜਾਂ ਉਹਨਾਂ ਸਕੂਲਾਂ ਦੀ ਪੜਚੋਲ ਕਰਨਾ ਚਾਹੁੰਦੇ ਹੋ, ਜਿੱਥੇ ਸ਼ਾਇਦ ਤੁਸੀਂ ਹਾਲੀ ਨਹੀਂ ਗਏ? ਨਿਵਾਸੀ ਆਪਣੇ ਗਵਾਂਢ ਵਿੱਚ ਪਾਰਕਾਂ, ਸਕੂਲਾਂ ਅਤੇ ਮਨਪਰਚਾਵੇ (ਰੇਕ੍ਰੀਏਸ਼ਨ) ਸਬੰਧੀ ਫੈਸਿਲਿਟੀਜ਼ ਨੂੰ ਲੱਭ ਸਕਦੇ ਹਨ।
- [Roadworks Viewer](#) (ਸੜਕ ਦੇ ਕੰਮਾਂ ਦਾ ਪ੍ਰੇਖਕ): ਸਿਟੀ ਵਿੱਚ ਆਪਣੀ ਆਉਣ-ਜਾਣ ਦੀ ਯੋਜਨਾ ਬਣਾਉਣ ਅਤੇ ਟ੍ਰੈਫਿਕ ਦੀ ਭੀੜ ਤੋਂ ਰਾਹਤ ਪ੍ਰਾਪਤ ਕਰਨ ਵਿੱਚ ਮਦਦ ਲਈ ਬ੍ਰੈਂਪਟਨ ਵਿੱਚ ਉਸਾਰੀ ਪ੍ਰੋਜੈਕਟਾਂ ਅਤੇ ਸੜਕ ਬੰਦ ਹੋਣ ਦੀ ਜਾਣਕਾਰੀ ਦੇਖੋ।

ਐਸਰੀ (Esri) ਇੱਕ ਗਲੋਬਲ ਕੰਪਨੀ ਹੈ, ਜੋ ਵਧੀਆ ਐਂਟਰਪ੍ਰਾਈਜ਼ ਜੀ.ਆਈ.ਐਸ. ਉਪਾਅ ਮੁਹੱਈਆ ਕਰਦੀ ਹੈ, ਜੋ ਕਾਰੋਬਾਰੀਆਂ, ਸਰਕਾਰਾਂ ਅਤੇ ਵਿਦਿਅਕ ਅਦਾਰਿਆਂ ਨੂੰ ਭੂਗੋਲ ਦੀ ਪਾਵਰ ਦਾ ਪ੍ਰਭਾਵ ਪਾਉਂਦੇ ਹੋਏ ਸਮੇਂ ਸਿਰ, ਸੂਚਿਤ ਅਤੇ ਮਿਸ਼ਨ ਲਈ ਮਹੱਤਵਪੂਰਣ ਫ਼ੈਸਲੇ ਲੈਣ ਵਿੱਚ ਸਮਰੱਥ ਕਰਦੇ ਹਨ। ਐਸ.ਏ.ਜੀ. ਅਵਾਰਡਸ (SAG Awards) ਉਹਨਾਂ ਸੰਗਠਨਾਂ ਲਈ ਪ੍ਰਸ਼ੰਸਾ ਦਰਸਾਉਣ ਲਈ ਹਨ, ਜੋ ਦੁਨੀਆ ਦੀਆਂ ਕੁਝ ਸਭ ਤੋਂ ਵੱਧ ਮੁਸ਼ਕਲ ਚੁਣੌਤੀਆਂ ਨੂੰ ਹੱਲ ਕਰਨ ਲਈ ਜੀ.ਆਈ.ਐਸ. ਦੀ ਵਰਤੋਂ ਕਰ ਰਹੇ ਹਨ।

ਇਹ ਪਹਿਲੀ ਵਾਰ ਨਹੀਂ ਹੈ, ਜਦੋਂ ਸਿਟੀ ਨੂੰ ਵੱਡਾ ਸੋਚਣ ਦੇ ਪ੍ਰਤੀ ਲਗਾਤਾਰ ਆਪਣੀ ਵਚਨਬੱਧਤਾ ਦਰਸਾਉਂਦੇ ਹੋਏ, ਓਪਨ ਡੇਟਾ ਵਿੱਚ ਇਸਦੇ ਯਤਨਾਂ ਲਈ ਸਨਮਾਨਿਤ ਕੀਤਾ ਗਿਆ ਹੈ। ਇਹ ਇੱਕ ਅਜਿਹਾ ਟੂਲ ਹੈ, ਜੋ ਵਧੇ ਹੋਏ ਦੇ-ਪੱਖੀ (ਟੂ-ਵੇ) ਡੇਟਾ ਸਾਂਝਾ ਕਰਨ ਨੂੰ ਅਤੇ ਸੰਚਾਰ ਨੂੰ ਸਮਰੱਥ ਬਣਾਉਂਦਾ ਹੈ, ਜਿਓਹਬ ਲਗਾਤਾਰ ਪਾਰਦਰਸ਼ਕਤਾ ਨੂੰ ਵਧਾਉਂਦਾ ਹੈ ਅਤੇ ਨਵੀਨਤਾ ਨੂੰ ਵਿਕਸਿਤ ਕਰਦਾ ਹੈ, ਅਤੇ ਨਿਵਾਸੀਆਂ ਨੂੰ ਆਪਣੇ ਭਾਈਚਾਰੇ ਅਤੇ ਇਸਦੇ ਆਸਪਾਸ ਦੀ ਬਿਹਤਰ ਸਮਝ ਦਿੰਦਾ ਹੈ।

ਬ੍ਰੈਂਪਟਨ ਜਿਓਹਬ (Brampton Geohub) ਦੀ ਪੜਚੋਲ ਕਰਨ ਲਈ, <http://geohub.brampton.ca> 'ਤੇ ਜਾਓ।

ਹਵਾਲੇ

“ਸਿਟੀ ਆਫ ਬ੍ਰੈਂਪਟਨ ਲਗਾਤਾਰ ਇਹ ਸਿੱਧ ਕਰ ਰਹੀ ਹੈ ਕਿ ਅਸੀਂ ਉੱਤਮਤਾ ਅਤੇ ਨਵੀਨਤਾ ਵਿੱਚ ਸਭ ਤੋਂ ਅੱਗੇ ਹਾਂ, ਅਤੇ ਇਹ ਕਿ ਅਸੀਂ ਟੈਕਨੋਲੋਜੀ ਵਿੱਚ ਇੱਕ ਗਲੋਬਲ ਲੀਡਰ ਬਣਨ ਦੇ ਰਾਹ 'ਤੇ ਹਾਂ। ਬ੍ਰੈਂਪਟਨ ਜਿਓਹਬ ਲਈ ਇੱਕ ਹੋਰ ਨਵੀਨਤਮ ਅਵਾਰਡ ਜਿੱਤਣ 'ਤੇ ਸਾਡੇ ਸਟਾਫ਼ ਨੂੰ ਵਧਾਈਆਂ, ਜੋ ਉਸ ਮਿਹਨਤ ਦੀ ਦੂਜੀ ਮਾਨਤਾ ਹੈ, ਜੋ ਸਿਟੀ ਭਵਿੱਖ ਲਈ ਤਿਆਰ, ਇੱਕ ਸਮਾਰਟ ਸ਼ਹਿਰ ਦੇ ਨਿਰਮਾਣ ਲਈ ਬ੍ਰੈਂਪਟਨ ਨਿਵਾਸੀਆਂ ਦੇ ਵੱਲੋਂ ਕਰ ਰਹੀ ਹੈ।”

- ਮੇਅਰ ਲਿੰਡਾ ਜੈਫਰੀ (Linda Jeffrey)

“ਸਟਾਫ਼ ਦੇ ਸਮੇਂ ਨੂੰ ਬਚਾਉਣ ਅਤੇ ਟੈਕਸ ਦੇ ਬਹੁਮੁੱਲੇ ਪੈਸੇ ਨੂੰ ਬਚਾਉਣ ਵਿਚਕਾਰ, ਅਤੇ ਸਾਰੇ ਨਿਵਾਸੀਆਂ ਲਈ ਜਨਤਕ ਜਾਣਕਾਰੀ ਤੱਕ ਪਹੁੰਚ ਅਤੇ ਵਰਤੋਂ ਨੂੰ ਅਸਾਨ ਬਣਾਉਂਦੇ ਹੋਏ, ਜਿਓਹਬ ਲਗਾਤਾਰ ਇੱਕ ਵਧਦੇ ਹੋਏ ਨਵੀਨਤਾਕਾਰੀ ਬ੍ਰੈਂਪਟਨ ਦੇ ਵੱਲ ਉੱਨਤੀ ਕਰ ਰਿਹਾ ਹੈ। ਇੱਕ ਹੋਰ ਸ਼ਾਨਦਾਰ ਉਪਲਬਧੀ 'ਤੇ ਓਪਨ ਡੇਟਾ ਟੀਮ ਨੂੰ ਵਧਾਈਆਂ।”

- ਕਾਉਂਸਲਰ ਗੇਲ ਮਾਇਲਸ (Gael Miles), ਕਾਰਪੋਰੇਟ ਸਰਵਿਸਿਜ ਦੇ ਮੁਖੀ

“ਸਿਟੀ ਆਫ ਬ੍ਰੈਂਪਟਨ ਭਵਿੱਖ ਲਈ ਤਿਆਰ ਸ਼ਹਿਰ ਦਾ ਨਿਰਮਾਣ ਕਰਨ ਅਤੇ ਸ਼ਾਨਦਾਰ ਸਰਕਾਰੀ ਸੇਵਾਵਾਂ ਮੁਹੱਈਆ ਕਰਨ ਦੇ ਪ੍ਰਤੀ ਵਚਨਬੱਧ ਹੈ। ਸਾਡੀ ਜੀ.ਆਈ.ਐਸ. ਅਤੇ ਓਪਨ ਡੇਟਾ ਟੀਮ ਇਸ ਦ੍ਰਿਸ਼ਟੀਕੋਣ ਲਈ ਮਹੱਤਵਪੂਰਣ ਹੈ, ਅਤੇ ਉਸ ਪਰਿਵਰਤਨਸ਼ੀਲ ਕੰਮ ਦੁਆਰਾ ਨਵੀਨਤਾ ਨੂੰ ਲਗਾਤਾਰ ਵਿਕਸਿਤ ਕਰ ਰਹੀ ਹੈ, ਜੋ ਉਹ ਜਿਓਹਬ ਦੇ ਨਾਲ ਕਰ ਰਹੀ ਹੈ। ਸਾਨੂੰ ਇਸ ਖਿਤਾਬ ਲਈ ਐਸਰੀ ਵੱਲੋਂ ਮਾਨਤਾ ਦਿੱਤੇ ਜਾਣ 'ਤੇ ਮਾਣ ਹੈ।”

- ਜੋਸਫ ਪਿਟਾਰੀ (Joseph Pittari), ਕਮਿਸ਼ਨਰ ਆਫ ਕਾਰਪੋਰੇਟ ਸਰਵਿਸਿਜ

ਤਤਕਾਲੀ ਲਿੰਕ

- [City of Brampton employee wins Open City Champion award \(ਸਿਟੀ ਆਫ ਬ੍ਰੈਂਪਟਨ ਦੇ ਕਰਮਚਾਰੀ ਨੇ ਓਪਨ ਸਿਟੀ ਚੈਂਪੀਅਨ ਅਵਾਰਡ ਜਿੱਤਿਆ\)](#)
- [City receives Esri Canada's Award of Excellence for Brampton GeoHub \(ਸਿਟੀ ਨੂੰ ਬ੍ਰੈਂਪਟਨ ਜਿਓਹਬ ਲਈ ਐਸਰੀ ਕੈਨੇਡਾਜ ਅਵਾਰਡ ਆਫ ਐਕਸੀਲੈਂਸ ਮਿਲਿਆ\)](#)
- [City of Brampton wins two awards for advances in Information Technology \(ਸਿਟੀ ਆਫ ਬ੍ਰੈਂਪਟਨ ਨੇ ਇਨਫਰਮੇਸ਼ਨ ਟੈਕਨੋਲੋਜੀ ਵਿੱਚ ਉੱਨਤੀ ਲਈ ਦੋ ਅਵਾਰਡ ਜਿੱਤੇ\)](#)

ਬ੍ਰੈਂਪਟਨ ਵੱਡਾ ਸੋਚ ਰਿਹਾ ਹੈ। ਅਸੀਂ ਪੂਰੀ ਇਕਾਗਰਤਾ ਦੇ ਨਾਲ ਭਵਿੱਖ ਲਈ ਤਿਆਰ ਸੰਗਠਨ ਹਾਂ। ਅਸੀਂ ਜਾਣਦੇ ਹਾਂ ਕਿ ਸਾਡੇ ਭਾਈਚਾਰੇ ਵਿੱਚ ਵਾਧਾ, ਨੌਜਵਾਨ ਅਤੇ ਵਿਵਿਧਤਾ ਸਾਨੂੰ ਵੱਖਰਾ ਬਣਾਉਂਦੇ ਹਨ। ਨਿਵੇਸ਼ ਨੂੰ ਉਤਸ਼ਾਹਿਤ ਕਰਦੇ ਹੋਏ ਅਤੇ ਆਪਣੀ ਵਿਸ਼ਵ-ਵਿਆਪੀ ਸਫਲਤਾ ਨੂੰ ਅੱਗੇ ਵਧਾਉਂਦੇ ਹੋਏ, ਅਸੀਂ ਕੈਨੇਡਾ ਦੇ ਨਵੀਨਤਾਕਾਰੀ ਸੁਪਰ ਲਾਂਘੇ ਦੇ ਕੇਂਦਰ ਵਿੱਚ ਸਥਿਤ ਹਾਂ। ਅਸੀਂ ਜੋਸ਼ੀਲੇ ਸਹਿਰੀ ਕੇਂਦਰਾਂ ਦਾ ਨਿਰਮਾਣ ਕਰ ਰਹੇ ਹਾਂ ਜੋ ਮੌਕੇ ਪੈਦਾ ਕਰਦੇ ਹਨ ਅਤੇ ਇੱਥੇ ਰਹਿਣ ਅਤੇ ਕੰਮ ਕਰਨ ਵਾਲੇ ਲੋਕਾਂ ਵਿੱਚ ਮਾਣ ਭਰਦੇ ਹਨ। ਅਜਿਹਾ ਜੁੜਿਆ ਹੋਇਆ ਸਹਿਰ ਬਣਨ ਲਈ ਬ੍ਰੈਂਪਟਨ ਨੂੰ ਅੱਗੇ ਲਿਜਾ ਰਹੇ ਹਾਂ, ਜੋ ਸਭ ਨੂੰ ਸ਼ਾਮਲ ਕਰਨ ਵਾਲਾ, ਬੇਬਾਕ ਅਤੇ ਨਵੀਨਤਾਕਾਰੀ ਹੋਵੇ। ਸਾਨੂੰ [Twitter](#) ਅਤੇ [Facebook](#) 'ਤੇ ਫਾਲੋ ਕਰੋ। www.brampton.ca 'ਤੇ ਹੋਰ ਜਾਣੋ।